

व्हाइट हाउस

प्रेस सचिव का कार्यालय

तुरंत प्रकाशन के लिये

11 अगस्त, 2010

रमादान के अवसर पर राष्ट्रपति का बयान

अमेरिका की जनता की ओर से, मिशैल और मैं अमेरिका में और विश्वभर में मुसलमानों को अपनी शुभ कामनाएं भेंट करना चाहते हैं. *रमादान करीम*

रमादान वह अवसर है जब विश्व भर में मुस्लिम लोग आस्था-जनित बुद्धिमानी और मार्गदर्शन, और मानवों के एक दूसरे के प्रति, और ईश्वर के प्रति, दायित्व का चिंतन करते हैं. यह वह समय है जब परिवार एकत्र होते हैं, मित्र इफ्तारों की मेज़बानी करते हैं, और भोजन बांटा जाता है. लेकिन रमादान सघन भक्ति और चिंतन का समय भी है - वह समय जब मुस्लिम लोग दिन में उपवास रखते हैं और रात में प्रार्थना करते हैं; जब मुसलमान हर कहीं के लोगों के लिये अवसर और खुशहाली को बढ़ावा देने के लिये दूसरों को सहायता प्रदान करते हैं. क्योंकि हम सभी को यह याद रखना होगा कि हम जिस विश्व का निर्माण करना चाहते हैं - और जो परिवर्तन लाना चाहते हैं - उनकी शुरूआत हमारे अपने दिलों और हमारे अपने समुदायों से ही होनी अनिवार्य है.

ये धार्मिक अनुष्ठान हमें उन सिद्धांतों का जिनमें हमारा साझा विश्वास है, और न्याय, प्रगति, सहिष्णुता, और सभी मानवों की प्रतिष्ठा को आगे बढ़ाने में इस्लाम की भूमिका का स्मरण कराते हैं. रमादान एक ऐसे धर्म का उत्सव है जो अपनी विशाल विविधता और जातीय समानता के लिये विख्यात है. और यहां अमेरिका में, रमादान यह याद दिलाता है कि इस्लाम हमेशा से अमेरिका का हिस्सा रहा है और कि अमेरिकी मुसलमानों ने हमारे देश के प्रति असाधारण योगदान किये हैं. और आज, मैं विश्व भर के डेढ़ सौ करोड़ मुसलमानों - और आपके परिवारों तथा मित्रों - को ऐसे समय शुभ कामनाएं अर्पित करना चाहता हूँ जब आप रमादान की शुरूआत का स्वागत कर रहे हैं.

मैं रमादान मनाने के लिये इसी सप्ताह बाद में यहां व्हाइट हाउस में इफ्तार रात्रि-भोज का आयोजन करने की उत्सुकता से प्रतीक्षा कर रहा हूँ, और कामना करता हूँ कि यह पवित्र माह आपके लिए शुभ हो.

आप पर ईश्वरीय शांति की वर्षा हो.